

## بنت امیر شریعت کی رحلت

مولانا محمد از ہر

۲۱ جمادی الاولی ۱۴۳۳ھ، ۱۳ اپریل ۲۰۱۲ء ہفتہ کی شب کو تحریک آزادی کے عظیم رہنماء، خطیب امت امیر شریعت سید عطاء اللہ شاہ بخاری کی صاحبزادی سیدہ ام کفیل بخاری نے داعی اجل کو لبیک کہا اور کم و بیش اسی برس اس جہان رنگ و بویں گزار کردار البقا کو سدھار گئیں، اقا اللہ وادا ایہ راجعون۔

خانوادۂ امیر شریعت میں اس وقت سیدہ مرحومہ بزرگ ترین خاتون تھیں۔ جن کی برکات اور دعاؤں کی ضرورت حضرت امیر شریعت کی یادگار جماعت مجلس احرار اسلام ہی نہیں پوری قوم کو تھی۔ اللہ تعالیٰ ان کے روحانی فیوض و برکات بخاری و ساری رکھیں۔ سیدہ مرحومہ حضرت امیر شریعت کے سب سے بڑے فرزند و جانشین حضرت سید ابو معاویہ ابوذر بخاری رحمۃ اللہ علیہ سے عمر میں چھ برس چھوٹی اور دیگر تمام بھائیوں سے بڑی تھیں۔ آپ کی ولادت سے پہلے حضرت امیر شریعت کی تین بیٹیاں صغری میں انتقال کر چکی تھیں۔ ایک اور بیٹی (سیدہ سالہ) بعد میں پیدا ہوئیں وہ بھی پونے دو برس کی عمر میں انتقال کر گئیں۔ یکے بعد دیگرے بچوں کی اموات کے باعث حضرت امیر شریعت کو اپنی اس اکتوبری بیٹی سیدہ ام کفیل سے بے پناہ محبت تھی۔ جس کا بے ساختہ اظہار کبھی کبھی پیرا یہ خطابت اختیار کر لیتا تھا۔ ۱۹۵۶ء میں راولپنڈی میں جلسہ عام سے خطاب کرتے ہوئے انہوں نے فرمایا:

”میری بیٹی..... جو ظاہری اسباب میں میری حیات کا باعث ہے۔ اللہ بیٹوں کو بھی سلامت رکھے گر بیٹی سے مجھے محبت بہت ہے۔ اس نے نئی بار مجھ سے کہا اب جی! اب تو اپنے حال پر تم کریں، آپ کو جیلن کیوں نہیں آتا، کیا آپ سفر کے قابل ہیں، چلنے پھرنے کی طاقت آپ میں نہیں رہی کھانا پینا آپ کا نہیں رہا، یہ آپ کا حال ہے، کیا کر رہے ہیں آپ؟

میں نے کہا تم نے میری دکھنی رک بکڑی ہے، میں تمہیں کس طرح سمجھا ہوں؟ بیٹا تم بہت خوش ہو گئی، اگر میں چار پانی پر مروں، میں تو چاہتا ہوں کسی کے گلے پڑ کر مروں، تم اس بات پر راضی نہیں کہ میں باہر نکلوں میدان میں اور یہ کہتا ہوا مر جاؤں ”لأنی بعده محمد، لا رسول بعد محمد، لا امۃ بعد امۃ محمد“ عقیدہ ختم نبوت بیان کرتے ہوئے اور کلمہ طیبہ پڑھتے ہوئے موت آجائے لا اله الا اللہ رسول اللہ، لانی بعده لا رسول بعدہ“

حضرت امیر شریعت نے عقیدہ ختم نبوت کے تحفظ کے لیے جو قرآنیاں دی، جیلیں کاٹیں، فرنگیوں کے ہاتھوں

## گوشہ خاص بیاد: بہت امیر شریعت رحمۃ اللہ علیہ

قید و بند صوبتیں اٹھائیں، ان میں امیر شریعت کے خاندان کا برابر کا حصہ ہے۔ حضرت امیر شریعت نے اپنی اولاد کی تربیت اس انداز سے فرمائی کہ وہ دین کے راستے میں پہنچنے والی ہر تکلیف کو خنہدہ پیشانی سے برداشت کریں اور اس راستے کی ذلت کو اپنے لیے عزت و سعادت تصور کریں۔ ایک مرتبہ سیدہ مرحومہ اور امام جی (اہلیہ حضرت امیر شریعت) کے ساتھ پولیس والوں نے بذریبائی کی اور گالیاں بکیں۔ اس توہین و بدترمیزی کا طبع اثر حضرت امیر شریعت کے بڑے بیٹے حضرت مولانا سید ابوذر بخاری پر بھی ہوا۔ حضرت امیر شریعت نے انہیں کبیدہ خاطر دیکھا تو فرمایا:

”آخر ہوای کیا ہے؟ یہی کہ تھماری ماں اور بہن کے سامنے پولیس نے بذریبائی کی اور گالیاں بکیں، نبی کریم صلی اللہ علیہ وسلم کی ختم نبوت کے تحفظ کے لیے اس سے بھی زیادہ بدسلوکی ہوتی تو ہماری سعادت ہوتی۔ اگر تھماری ماں اور بہن کو سڑک پر گھسیٹ کرلاتے اور ان کو مارتے تو میں سمجھتا کہ تحفظ ختم نبوت کا کچھ حق ادا ہوا۔ اللہ کے دین کے کاموں میں سختیاں اور امتحانات نہ آئیں اور مارنہ پڑے، یہ ہوئیں سکتا، دین کا کام کرو گے تو مار بھی پڑے گی۔ اس کے لیے اپنے آپ کو ہر وقت تیار کھو، تمہیں تو معلوم ہے کہ تبی غلام انہیں صلی اللہ علیہ وسلم جیسی روپ و حجم ہستی کو دین کے نام پر کتنی تکلیفیں اٹھائی پڑیں۔ جانتے نہیں آپ صلی اللہ علیہ وسلم کی یہی سیدہ نہب رضی اللہ عنہا کو خی کیا گیا اور اسی خشم سے وہ شہید ہوئیں۔ ہماری کیا حیثیت ہے؟ اس لیے صبر کرو اور دعا کرو کہ اللہ تعالیٰ ہماری اس حقیر سی قربانی کو قبول فرمائے۔“

سیدہ مرحومہ کو اپنے عظیم باپ کے زیر سایہ گھر میں جو دینی روحانی اور علمی ماحول ملا، اس نے سونے کو کندن بنا دیا۔ حضرت امیر شریعت بعض صفات و مکالات میں اپنے تمام معاصرین میں ممتاز تھے، ان کی پوری زندگی استقامت و خود داری اور ایثار و قربانی کی مجسم تصویر تھی۔ یہی خوبیاں حسب مراتب ان کی اولاد (ذکر و امثال) میں پائی جاتی تھیں۔ حضرت امیر شریعت کے فرزندان اور مجلس احرار اسلام کو عصر حاضر کی منافقانہ سیاست کے خلاف علم بغاوت بلند کرنے پر اپنوں اور غیروں کی طرف سے بے شمار الزام تراشیوں اور مطاعن کا نشانہ بنایا گیا۔ جھوٹے اور من گھڑت الزامات عائد کیے گئے۔ حضرت سیدنا امیر معاویہ رضی اللہ عنہ کے دفاع کی پاداش میں ”خارجیت“ کا طعنہ دیا گیا۔ لیکن ابناۓ امیر شریعت اور جماعت امیر شریعت نے استقامت و حق گوئی کا پرچم سرگاؤں نہیں ہونے دیا۔

حضرت امیر شریعت زبان و بیان اور شعر و ادب کا اس قدر بلند ذوق رکھتے تھے کہ دلی والے بھی انہیں بولتے ہوئے سن کر ریشک کرتے تھے، شعر و ادب کا یا علی ذوق سیدہ مرحومہ ام کفیل میں بھی وراشتہ منتقل ہوا۔ حضرت امیر شریعت خود بہت باذوق شاعر تھے، آپ کا مجموعہ کلام ”سواطع الالہام“ کے نام سے شائع ہو چکا ہے۔ بڑے فرزند حضرت مولانا سید ابو معاویہ ابوذر بخاری اور دوسرے فرزند حضرت مولانا سید عطاء الحسن بخاری بھی شاعری کا عمدہ ذوق رکھتے تھے، سیدہ مرحومہ بھی نظم و نثر پر ماہرانہ دسترس رکھتی تھیں۔ حضرت امیر شریعت کے نقش زندگی اور مکاتیب پر مشتمل آپ کی شہرہ آفاق

تالیف ”سیدی ولی“ میں آپ کا نمونہ کلام موجود ہے۔ اس کتاب میں ایک جگہ ”عظمیم باپ“ کے زیر عنوان فرماتی ہیں:

”ابا جی کے ایک مرید تھے، جاندھر کے حاجی غلام محمد صاحب، تقسیم کے وقت جائیداد کی تباہی کا داماغ پر ایسا اثر ہوا کہ حواس مختل ہو گئے، صحیح ہوں یا دورے کی حالت میں، آتے ہر روز تھے، ایک دن فجر کے وقت ہی گلی میں چکر لگا رہے تھے اور نجات کیا کچھ پڑھ رہے تھے، ابا جی نے اٹھ کر دروازہ کھولا اور بلا کر پاس بھالیا، سمجھایا بھالیا، چائے بناؤ کر لے گئے اور انہیں پلاٹی، ان کی طبیعت بحال ہوئی تو وہ گھر چلے گئے، سنا ہوا تھا کہ بہار کے دنوں میں جنوں تیز ہو جاتا ہے، جن دنوں میں یہ قصہ پیش آیا موسم بہار ہی کا تھا، میرے ذہن میں مصرع آیا

”جنوں میں فصل بہاری ستم ہی ڈھاتی ہے“

بہت سال بعد ایک دن ابا جی بہت یاد آئے اور اچانک یہ مصرع بھی، ساتھ ہی یہ چند شعر موزوں ہو گئے

جنوں میں فصل بہاری ستم ہی ڈھاتی ہے

عظمیم باپ تری یاد خون رُلاتی ہے

تری وفات نے جینے کی آرزو کھو دی

پ تیرے پیار کی لو حوصلہ بڑھاتی ہے

تری عطوفت و رافت کی یاد یوں کہیے

شعاع نور کہ سینے میں جھلکاتی ہے

تُنکرات و حادث نے کر دیا محروم

تری حیات ہے قندل، رہ دکھاتی ہے

میں تیرے چہرہ انور کو دیکھنے کے لیے

ترس گئی ہوں مری روح بلبلاتی ہے

ترے کمالی خطابت کا تذکرہ جب ہو

عدو بھی کہتے ہیں، تاریخ جگگاتی ہے

حضرت امیر شریعت کی یاد میں ان کی ایک اور نظم ملاحظہ کیجیے:

جب کبھی وہ سفر پ جاتے تھے دل بہت بے قرار ہوتا تھا

ان کی آمد کا بالخصوص مجھے رات دن انتظار ہوتا تھا

مجھ سے اکثر خطائیں ہو جاتیں ان کی جانب سے پیار ہوتا تھا  
اس زمانہ میں جبکہ بیٹی سے بات کرنا بھی عار ہوتا تھا  
مجھ پر بیٹوں سے کچھ سوا شفقت ان کا خاص اک شعار ہوتا تھا

وہ انوکھا سا پیار کرتے تھے جان ہم پر ثار کرتے تھے  
ہم تو اولاد تھے وہ غیروں سے اس طرح کا پیار کرتے تھے  
لوگ اپنوں کو بھول جاتے تھے جان ان پر ثار کرتے تھے  
سیدہ مرحومہ کو اپنی حیات مستعار کے آخری دور میں ایک جانکاہ صدمے سے دوچار ہونا پڑا، ان کے انتہائی لائق  
و فائق عقری صفات فرزند سید محمد ذوالکفل بخاری چالیس سال کی عمر میں مکۃ المکر میں ٹرینک حادثے میں شہید ہو گئے۔  
اس ناگہانی سانحے کو خانوادہ امیر شریعت بالخصوص شہید کے والد حافظ سید محمد وکیل بخاری، والدہ سیدہ مرحومہ، برادر اکبر سید  
محمد کفیل بخاری اور ہمیشہ گان نے جس صبر و رضا کے ساتھ برداشت کیا، وہ حق تعالیٰ شانہ کی عطاۓ خاص کے بغیر ممکن نہیں۔  
یہی منظر سیدہ مرحومہ کی جدائی پر نظر آیا، آپ کے دونوں چھوٹے بھائی حضرت مولانا سید عطاء المؤمن بخاری، حضرت پیر جی  
مولانا سید عطاء المہین بخاری، فرزند سید محمد کفیل بخاری اور شریک حیات پروفیسر سید محمد وکیل بخاری صبر اور رضا بالقصاء کی  
تصویر نظر آرہے تھے، یہی حال گھر کی مستورات کا تھا۔

سیدہ مرحومہ کی نماز جنازہ ہفتہ کے روز عصر سے پہلے باع لانگے خان میں ادا کی گئی۔ نماز جنازہ کی امامت پیر جی  
سید عطاء المہین بخاری نے فرمائی، بعد از عصر جلال با قبری قبرستان کے احاطہ بنی ہاشم میں عظیم بیٹی کو عظیم ماں کے پہلو میں  
سپر دخاک کر دیا گیا۔ اس عام قبرستان کے اندر ایک چار دیواری میں ایشیا کا عظیم خطیب، ان کی اہلیہ، دو بیٹے مولانا سید ابو  
معاویہ ابوذر بخاری، مولانا سید عطاء الحسن بخاری، اہلیہ سید عطاء الحسن بخاری اور اب سیدہ ام کفیل بخاری محسوس استراحت ہیں۔  
حق تعالیٰ شانہ، ان نقوص قدسیہ پر کروڑ ہار ہفتیں نازل فرمائے، جن کے انفاس قدسیہ کی مہک بر صیرکی دینی علمی فضاؤں میں  
ہمیشہ آتی رہے گی۔

(مطبوعہ: روزنامہ اسلام، ۲۱ اپریل ۲۰۱۲ء)

